



До: д-р Зоран Трајчевски, директор
на Агенцијата за аудио и аудиовизуелни медиумски услуги

Примено: 18.02.2016			
Орг. единица	Број	Прилог	Вредност
10	1026	1	

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14 и 132/14), се доставува

**ПИСМЕН ИЗВЕШТАЈ
ЗА ИЗВРШЕН ПРОГРАМСКИ НАДЗОР**

1. Вид надзор: редовен
2. Субјект на надзорот: телевизискиот програмски сервис на Радиодифузното трговско друштво ТЕЛЕВИЗИЈА СОНЦЕ ДООЕЛ, Прилеп;
3. Период опфатен со надзорот: 11 јануари 2016 година
4. Датум на извршување на надзорот: 18 февруари 2016 година
5. Предмет на надзорот:
 - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој);
 - Правилник за заштита на малолетните лица („Службен весник на Република Македонија“ бр. 172/14);
 - Членовите 53, 54, 55, 98, 99, 100 и 101 од Законот за аудио и аудиовизуелни медиумски услуги (правила за емитување аудиовизуелни комерцијални комуникации);
 - Упатство за примена на одредбите за пласирање производи („Службен весник на Република Македонија“ бр.201/14);
 - Правилник за спонзорство („Службен весник на Република Македонија“ бр. 40/15);
 - Правилник за нови рекламни техники („Службен весник на Република Македонија“ бр. 56/15);
 - Член 52 од Законот за аудио и аудиовизуелни медиумски услуги (обврски при обезбедување квизови или други облици на наградно учествување);



- Член 93 од Законот за аудио и аудиовизуелни медиумски услуги (користење телефонски услуги со додадена вредност и телефонско гласање);
- Правилник за програми со наградно учествување и за користење телефонски услуги со додадена вредност („Службен весник на Република Македонија“ бр. 185/14);
- Член 94 од Законот за аудио и аудиовизуелни медиумски услуги (емитување игри на среќа).

6. Претходно изречена мерка: нема

7. Констатации од надзорот:

Со редовниот надзор врз телевизискиот програмски сервис на Радиодифузното трговско друштво ТЕЛЕВИЗИЈА СОНЦЕ ДООЕЛ, Прилеп, емитиран на 11 јануари 2016 година, на државно ниво, констатирано е прекршување на член 50 став 3 од Законот за аудио и аудиовизуелни медиумски услуги и на членовите 9 и 22 од Правилникот за заштита на малолетните лица.

Во периодот на мониторингот, на програмскиот сервис на Радиодифузното трговско друштво ТЕЛЕВИЗИЈА СОНЦЕ ДООЕЛ, Прилеп, промотивните најави за програмата „Астровизија“ и самата програма се означени со погрешна предупредувачка сигнализација за заштита на малолетните лица (програма од втора категорија -8+) и се емитираат во несоодветно време од деноноќието.

Според член 9 од Правилникот за заштита на малолетните лица, контактните, интерактивните програми со јасновидци (тарот, астрологија, гатачи и сл.) што непосредно сугерираат промени на персоналното поведење, каква што е и програмата „Астровизија“, мора да бидат означени како програми што не се препорачуваат за лица под 18 години (програма од петта категорија – 18+), кои може да се емитираат само помеѓу 00:00 и 05:00 часот.

Според член 22 од Правилникот, објавите (промотивните најави) за програмите задолжително треба да бидат обележани со визуелниот знак што ја сигнализира категоријата програма што се најавува, а објавите за програмите од петта категорија, не смеат да се емитираат пред 22:00 часот.

Наслов на емисија	Датум на емитирање	Период на емитирање		Опис на прекршувањето
		Почеток	Крај	
„Астровизија“ – најава за програмата	11.01.2016	13:54:28 21:51:40	13:54:44 21:51:57	Најавата на програмата воопшто не е означена
		17:22:00	17:22:15	Најавата на програмата е означена со 8+,



				односно втора категорија, а потребно е да се означи со петта категорија, програми што не се соодветни за публика под 18 години.
„Астровизија“ –забавна програма за возрасни		19:04:48	20:02:24	Емисијата е означена со 8+, односно втора категорија, а потребно е да се означи со петта категорија, програми што не се соодветни за публика под 18 години и може да се емитува само во периодот од 00:00 до 05:00 часот.

8. Опис на прекршувањето:

Спротивно на член 50 став 3 од Законот за аудио и аудиовизуелни медиумски услуги и на членовите 9 и 22 од Правилникот за заштита на малолетните лица, на програмскиот сервис на Радиодифузното трговско друштво ТЕЛЕВИЗИЈА СОНЦЕ ДООЕЛ, Прилеп, на 11 јануари 2016 година, промотивните најави за програмата „Астровизија“ и самата програма се означени со погрешна предупредувачка сигнализација за заштита на малолетните лица и се емитуваат во несоодветно време од деноноќието.

9. Предлог мерка:

- Директорот на Агенцијата да донесе решение со кое ќе го опомене Радиодифузното трговско друштво ТЕЛЕВИЗИЈА СОНЦЕ ДООЕЛ, Прилеп, и согласно со точката 6 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, да му наложи во рок од 30 дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги; и
- Да се изврши контролен надзор за почитувањето на член 50 став 3 од Законот за аудио и аудиовизуелни медиумски услуги, со цел да се утврди дали субјектот на надзорот (радиодифузнерот), постапил по опомената (во целост, делумно или не



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

постапил), по истекот на рокот определен во поединечниот акт (решение), донесен од страна на директорот на Агенцијата.

Сектор за програмски работи